

16. انکاس نور

ہمارے اندر موجود احساسات کے ذریعے ہمیں مختلف چیزوں کا پتا چلتا ہے۔ بینائی کی حس سب سے اہم حس ہے۔ اس حس کی وجہ سے ہم اطراف کے پہاڑ، دریا، درخت، لوگ اور دیگر اشیا کو دیکھ سکتے ہیں۔ خوب صورت نظارے جیسے بادل، قوس قزح، اڑتے پرندے، چاند، تارے بھی ہم بینائی کی حس کی وجہ سے دیکھ سکتے ہیں۔

عمل کیجیے۔ رات کے وقت اپنے کمرے کا لائٹ کچھ دیر کے لیے بجھا دیجیے اور بعد میں جلا دیجیے۔

لائٹ بجھانے کے بعد کیا آپ کمرے کی چیزیں واضح طور پر دیکھ سکتے ہیں؟ لائٹ جلانے کے بعد آپ کو کیا سمجھ میں آتا ہے؟ ان اعمال کے کرنے سے آپ کو پتا چلتا ہے کہ بینائی کی حس اور روشنی کے درمیان کچھ نہ کچھ تعلق ہے۔ رات میں لائٹ بند کرتے ہی فوراً آپ کو کمرے کی چیزیں نظر نہیں آتیں اور لائٹ جلانے پر وہ پہلے کی ہی طرح دکھائی دیتی ہیں یعنی اشیا سے آنے والا نور جب ہماری آنکھوں میں داخل ہوتا ہے تو وہ شے ہمیں دکھائی دیتی ہے۔ آنکھوں میں داخل ہونے والا نور اس شے سے خارج شدہ ہوتا ہے یا اس شے سے منعکس شدہ ہوتا ہے۔ شے سے منعکس ہونے والے نور کا کیا مطلب ہے؟ یہ سمجھنے کے لیے نور کے انکاس کے متعلق معلومات حاصل کرتے ہیں۔

نور کا انکاس (Reflection of light) : کسی ہموار سطح پر نور کی شعاعیں ٹکرانے پر ان کی سمت تبدیل ہوتی ہے اور وہ واپس پلٹ آتی ہیں۔ اسی کو انکاس نور کہتے ہیں۔

اشیا: ٹارچ، آئینہ، آئینے کا اسٹینڈ، کالا غذہ، کنگھا، سفید کاغذ، ڈرائی گن بورڈ

عمل کیجیے۔

عمل :




1. سفید کاغذ کو میز پر ڈرائی گن بورڈ پر مضبوطی سے لگائیں۔
2. کنگھے کے درمیانی حصے کو چھوڑ کر باقی حصے پر کالا کاغذ لگا دیجیے تاکہ نور صرف اس کھلے حصے سے ہی گزرے۔ (شکل 16.1)
3. کنگھے کو سفید کاغذ پر عمود آر کیے اور ٹارچ کی مدد سے کھلے حصے پر روشن ڈالیے۔
4. ٹارچ اور کنگھے کو اس طرح رکھیے کہ کاغذ پر نور کی شعاع حاصل ہو۔ نور کی شعاع کے راستے میں دکھائے گئے طریقے سے آئینہ رکھیے۔

16.1: انکاس نور

اوپر کے عمل میں نور کی شعاعیں آئینے سے ٹکرانے پر منعکس ہوتی ہیں اور مختلف سمت چلی جاتی ہیں۔ جو شعاعیں کسی سطح سے ٹکراتی ہیں انھیں شعاعِ وقوع کہتے ہیں۔ شعاعِ وقوع سطح کے جس نقطے پر پڑتی ہیں اسے فقطہ وقوع کہتے ہیں۔ جبکہ سطح سے پلنے والی شعاع کو شعاعِ منعکسہ کہتے ہیں۔ شعاعِ منعکسہ کی سمت کچھ اصولوں کے تحت ہوتی ہے۔ ان اصولوں کو انکاس نور کے قوانین کہتے ہیں۔ ان اصولوں کو سمجھنے سے قبل کچھ اصطلاحات کو سمجھ لیں۔

(شکل 16.2 کے مطابق)

1. آئینے کا مقام ظاہر کرنے والا خط PQ کھینچیے۔
 2. شعاع وقوع AO اور شعاع منعکس OB کھینچیے۔
 3. آئینے کے مقام کو ظاہر کرنے والے خط پر نقطہ O پر 90° کا زاویہ بنانے والا خط ON کھینچیے۔ اس خط کو عمود کہیں گے۔ خط ON ، خط PQ پر عمود ہونے سے
- $$\angle PON = \angle QON = 90^\circ$$



16.2 : نور کا انکاس


انکاس کے متعلق مختلف اصطلاحات ذیل میں دی ہوئی ہیں۔

- (i) شعاع AO - شعاع وقوع، (ii) نقطہ O - نقطہ وقوع، (iii) شعاع OB - شعاع منعکس، (iv) خط ON - عماد (عمود)، (v) شعاع وقوع اور عمود کے درمیان زاویہ $\angle AON$ زاویہ وقوع (i)، (vi) شعاع منعکس اور عمود کے درمیان زاویہ $\angle BON$ - زاویہ منعکس (r)

اشیا: آئینہ، ڈرائیگ بورڈ، پن، سفید کاغذ، زاویہ پیا (چاندہ)، میٹر پٹی، پنسل۔



عمل



16.3: انکاس نور کے قوانین کی تصدیق

1. سفید کاغذ پنوں کی مدد سے ڈرائیگ بورڈ پر اچھی طرح لگائیے۔
2. کاغذ پر آئینے کے مقام کو ظاہر کرنے والا خط PQ کھینچیے۔ (شکل 16.3)
3. خط PQ پر نقطہ 'O' لے کر اس پر عمود ON کھینچیے۔
4. خط ON سے 30° کا زاویہ بنانے والا خط AO کھینچیے۔
5. شعاع AO پر دو پن 'S' اور 'R' لگائیے۔
6. اسٹینڈ پر آئینہ لگا کر شکل میں دیکھائے گئے طریقے سے خط PQ پر عمود ا رکھیے۔
7. آئینے کے اندر پن کے عکس کو دیکھتے ہوئے پنوں کے نچلے حصے سے ایک خط مقتضی میں T اور U پن لگائیے۔
8. آئینے کو ہٹا دیجیے اور نقاط T اور U کو ملاتے ہوئے O تک خط کھینچیے۔
9. $\angle TON$ کی پیمائش کیجیے۔
10. اب 4 سے 9 تک کے عمل 45° اور 60° زاویہ وقوع کے لیے دوبارہ کیجیے اور جدول میں زاویوں کی پیمائش لکھیے۔

زاویہ منعکس ($\angle r$)	زاویہ وقوع ($\angle i$)	نمبر شمار
	30°	.1
	45°	.2
	60°	.3

زاویہ وقوع اور زاویہ منعکسہ میں کیا تعلق ہے؟ اگر آپ نے عمل اچھی طرح کیا تو آپ کو معلوم ہو گا کہ تینوں مرتبہ زاویہ وقوع اور زاویہ منعکسہ مساوی ہوتے ہیں لیکن انکاسِ نور کے قوانین کی تصدیق ہوتی ہے۔




انکاسِ نور کی قسمیں

شکل 16.4 میں (الف) اور (ب) میں ہموار اور غیر ہموار سطح پر آنے والی نور کی متوازی شعاعیں دکھائی گئی ہیں۔ انکاسِ نور کے قوانین کے مطابق نقطہ وقوع پر شعاع منعکسہ بتائی گئی ہے۔

1. کس سطح پر منعکس شعاعیں ایک دوسرے کے متوازی ہیں؟
2. اوپر کے عمل سے کیا نتیجہ اخذ کیا جا سکتا ہے؟

1. نور کا منظم انکاس (Regular Reflection) : ہموار اور چکنی سطح پر ہونے والے نور کے انکاس کو منظم انکاس کہتے ہیں۔ منظم انکاس میں سطح پر پڑنے والی متوازی شعاع وقوع کے زاویہ وقوع اور زاویہ منعکسہ مساوی ہوتے ہیں اس لیے منعکسہ شعاعیں بھی ایک دوسرے کی متوازی ہی ہوتی ہیں۔ اگر وقوع پذیر شعاعوں کے زاویے i_1, i_2, i_3, \dots ہوں اور ان کے منعکسے زاویے r_1, r_2, r_3, \dots ہوں گے تو اس لیے $i_1 = i_2 = i_3 = \dots = r_1 = r_2 = r_3 = \dots$ (شکل 16.4 الف)



16.4: ہموار اور غیر ہموار سطحوں پر انکاسِ نور

2. نور کا غیر منظم انکاس (Irregular Reflection) : غیر ہموار سطح پر ہونے والے نور کے انکاس کو غیر منظم انکاس کہتے ہیں۔ غیر منظم انکاس میں آنے والی وقوع پذیر متوازی شعاعوں کے زاویہ وقوع کیساں پیمائش کے نہیں ہوتے اور اسی لیے ان کے زاویہ منعکسہ بھی مساوی نہیں ہوتے۔ یعنی، $i_1 \neq i_2 \neq i_3 \dots = r_1 \neq r_2 \neq r_3 \dots$ اسی لیے منعکسہ شعاعیں ایک دوسرے کی متوازی نہیں ہوتیں۔ وہ غیر ہموار سطح پر بکھر جاتی ہیں۔ ایسا کیوں ہوتا ہے، وہ شکل 16.4 (ب) سے واضح ہوتا ہے۔




1. منظم اور غیر منظم دونوں انکاس میں انکاسِ نور کے قوانین پر عمل ہوتا ہے۔
2. غیر منظم انکاس میں انکاسِ نور کے قوانین صادق نہیں آتے۔ انکاس کھر دری (نا ہموار) سطح کی وجہ سے ہوتا ہے۔
3. غیر منظم انکاس میں ہر نقطہ وقوع (P, Q, R, S) پر بننے والا زاویہ وقوع مختلف ہوتا ہے لیکن ایک ہی نقطے پر بننے والے زاویہ وقوع اور زاویہ منعکسہ مساوی پیمائش کے ہوتے ہیں۔ یعنی $i_1 = r_1, i_2 = r_2, \dots$

معکسہ شعاع کا انکاس (Reflection of reflected light)

- بتابیے تو بھلا!
1. جام کی دکان میں جام نے گردن پر کے بال اچھی طرح سے تراشا ہے یا نہیں، یہ آپ کس طرح دیکھتے ہیں؟
 2. آئینے میں ہمارا عکس کس طرح دکھائی دیتا ہے؟ دائیں اور بائیں بازو کا کیا ہوتا ہے؟
 3. پانی میں چاند کا عکس کس وجہ سے دکھائی دیتا ہے؟

جام کی دکان میں پیچھے اور سامنے آئینے ہوتے ہیں۔ آپ کی پیٹھ کے پیچھے کا عکس پیچھے کے آئینے میں بتاتا ہے۔ عکس کا عکس سامنے آئینے میں دکھائی دیتا ہے۔ اسی وجہ سے جام نے گردن پر کے بال اچھی طرح تراشا ہے یا نہیں آپ دیکھ سکتے ہیں۔ ہم پانی میں چاند کا عکس کس طرح دیکھتے ہیں؟ چاند خود منورہ ہونے سے سورج کی شعاعیں چاند پر پڑتی ہیں اور اس کا انکاس ہوتا ہے۔ اس کے بعد پانی میں بھی منعکس شعاعوں کا انکاس ہوتا ہے اور ہم کو چاند کا عکس دکھائی دیتا ہے۔ اسی طرح سے معکسہ شعاع کا کئی مرتبہ انکاس ہو سکتا ہے۔



16.5: منظر بین

منظر بین (Kaleidoscope)




عمل :

1. تین متوالی مستطیلیں آئینے لیجیے۔
2. تینوں آئینوں کو مثلث کی طرح چکٹ پٹی کی مدد سے اس طرح چپکا دیجیے کہ انکا سی سطح اندر وہی جانب رہے۔ (شکل 16.5 دیکھیے)
3. مشتمل شکل کا ایک سفید کانڈ چپکا دیں اور ایک جانب بند کرو دیں۔
4. کانچ کے چار سے پانچ مختلف رنگ کے ٹکڑے لے کر آئینوں کی نئی میں ڈالیں۔
5. دوسری جانب بھی کاغذ سے بند کر کے اس کا غذ میں ایک سوراخ کیجیے۔
6. اس سوراخ سے روشنی میں دیکھیں۔ آپ کو کانچ کے ٹکڑوں کے لاتعداد عکس دکھائی دیں گے۔ یہ عکس تینوں آئینوں میں پیدا ہونے والے انکاس کی وجہ سے بنتے ہیں۔


منظربین میں آپ کو طرح طرح کی ایک دیکھنے کو ملتی ہیں۔ منظر بین کی ایک خاص بات یہ ہے کہ اس میں ایک مرتبہ تیار ہونے والی شکل دوبارہ آسانی سے حاصل نہیں ہوتی۔ ہر مرتبہ دکھائی دینے والی شکل مختلف ہوتی ہے۔ کمرے کو خوش نما بنانے کے لیے نقش و نگار والا کاغذ تیار کرنے اور کپڑا سازی (پارچہ بافی) کے کاروبار میں مختلف ڈیزائن حاصل کرنے کے لیے منظر بین کا استعمال کیا جاتا ہے۔

اطراف بین (Periscope)



16.6: اطراف بین

- عمل :
1. مقویے کا ایک ڈبایجیے۔ ڈبے کو اوپر اور نیچے کی جانب اس طرح کاٹیے کہ اس میں ڈبے کی ایک سطح پر 45° کا زاویہ بنے اور ایک دوسرے کے متوازی دو آئینے شکل 16.6 میں بتائے گئے طریقے سے چکٹ پٹی کی مدد سے لگائیے۔
 2. اوپر اور نیچے کے آئینوں کے سامنے ایک ایک انچ کی دو کھڑکیاں بنائیے۔ اب نیچے کی کھڑکی سے دیکھیے۔
 3. آپ کو کیا نظر آتا ہے، اس کا مشاہدہ کیجیے۔



16.7: آبوز پر اطراف بین

آپ کو خلیٰ کھڑکی سے اوپر کی کھڑکی کے سامنے کا نظارہ دکھائی دے گا۔ اس تیار کیے گئے آلے کو اطراف بین کہتے ہیں۔ اطراف بین کا استعمال آب دوز میں سمندر کی اوپری سطح کو دیکھنے، نیز بنکروں (پناہ گاہوں) میں زمین کے نیچے رہ کر زمین کے اوپری حصے کا مشاہدہ یا گرانی کرنے کے لیے کیا جاتا ہے۔ منظر بین اور اطراف بین یہ دونوں آلات منعکسہ نور کے انکاس کی خاصیت پر کام کرتے ہیں۔

حل کردہ مثالیں

مثال 3. : مستوی آئینہ اور شعاع وقوع کے درمیان 35° کا زاویہ ہے۔ تب زاویہ منعکسہ اور زاویہ وقوع معلوم کیجیے۔

دی ہوئی معلومات: خط PQ = آئینہ، شعاع AO = شعاع وقوع، شعاع ON = عمود، شعاع OB = شعاع منعکسہ۔

$$= \angle POA = 35^\circ \quad \text{شکل 16.2 سے ...} \\ \angle PON = 90^\circ \quad (\text{عمود}) \dots$$

$$\angle POA + \angle AON = \angle PON$$

$$\therefore 35^\circ + \angle AON = 90^\circ$$

$$\therefore \angle AON = 90^\circ - 35^\circ = 55^\circ$$

$$\text{یعنی زاویہ وقوع} = \angle AON = \angle i = 55^\circ$$

$$\angle i = \angle r \quad (\text{انکاس نور کے قانون کے مطابق،})$$

$$\angle r = 55^\circ$$

زاویہ وقوع اور زاویہ منعکسہ کی پیمائش 55° ہے۔

مثال 4. : آئینے سے 40° زاویہ وقوع والی نور کی شعاع منعکس ہوتے وقت آئینے کے ساتھ کتنے درجے کا زاویہ بنائے گی؟

دی ہوئی معلومات: شکل 16.2 کے مطابق

$$\angle BON = 90^\circ \quad (\text{عمود})$$

$$\angle i = 40^\circ \quad \text{زاویہ وقوع}$$

$$\therefore \angle NOQ = \angle r = 40^\circ \dots \quad (\text{انکاس نور کے قانون سے})$$

$$\angle NOQ + \angle QOB = \angle BON$$

$$\therefore 40^\circ + \angle QOB = 90^\circ$$

$$\therefore \angle QOB = 90^\circ - 40^\circ = 50^\circ$$

∴ منعکسہ شعاع آئینے کے ساتھ 50° کا زاویہ بنائی ہے۔

مثال 1. : اگر شعاع منعکسہ عمود کے ساتھ 60° زاویہ بناتی ہے تو شعاع وقوع عمود کے ساتھ کتنے درجے کا زاویہ بنائے گی؟

دی ہوئی معلومات :

$$\angle r = \text{زاویہ وقوع} = \angle i = ? \quad (\text{انکاس نور کے قانون کے مطابق})$$

$$\angle r = 60^\circ \quad \text{لیکن} \quad \angle i = \angle r$$

$$\therefore \angle i = 60^\circ$$

∴ شعاع وقوع عمود کے ساتھ 60° کا زاویہ بناتی ہے۔

مثال 2. : شعاع وقوع اور شعاع منعکسہ کے درمیان 90° کا زاویہ ہے تب زاویہ وقوع اور زاویہ منعکسہ کی پیمائش بتائیے۔

دی ہوئی معلومات : شعاع وقوع اور شعاع منعکسہ کے درمیان 90° کا زاویہ ہے یعنی

$$\angle i + \angle r = 90^\circ \dots \quad (1)$$

لیکن انکاس نور کے قوانین کے مطابق،

$$\angle i = \angle r \dots \quad (2)$$

مساویات (1) اور (2) سے ...

$$2 \angle i = 90^\circ$$

$$\therefore \angle i = 45^\circ$$

∴ زاویہ وقوع اور زاویہ منعکسہ 45° ہے۔

مشق

- 7. مثالیں حل کیجیے۔**
- (الف) مستوی آئینہ اور شعاع انکاس کے درمیان 40° کا زاویہ ہے تو زاویہ وقوع اور زاویہ معکسہ کی پیمائش معلوم کیجیے۔
(جواب: 50°)
- (ب) آئینہ اور شعاع انکاس کے درمیان زاویہ 23° ہے تو شعاع وقوع کا زاویہ وقوع کتنا ہوگا؟
(جواب: 67°)
- 1. خالی جگہوں کو مناسب لفظ سے پر کیجیے۔**
- (الف) مستوی آئینے میں نقطہ وقوع پر عمودی خط کو کہتے ہیں۔
- (ب) لکڑی کی سطح سے ہونے والے نور کا انکاس انکاس ہوتا ہے۔
- (ج) منظرین کا کام خاصیت پر مبنی ہوتا ہے۔
- 2. شکل بنائیے۔**

انکاسی سطح سے دو آئینے ایک دوسرے کے ساتھ 90° کا زاویہ بناتے ہیں۔ ایک آئینے پر شعاع وقوع 30° کا زاویہ وقوع بناتی ہو تو اس کا دوسرے آئینے کے ساتھ ہونے والے انکاس کی معکسہ شعاع بنائیے۔

- 3.** ”اندھیرے کمرے میں ہم اشیا کو واضح طور پر دیکھنیں سکتے“ وجہ ساتھ اس جملے کی وضاحت کس طرح کریں گے؟
- 4.** منظم اور غیر منظم انکاس کے درمیان فرق واضح کیجیے۔
- 5.** ذیل کی اصطلاحات واضح کرنے والی شکلیں بنائیں اور وضاحت کیجیے۔
- شعاع وقوع • شعاع معکسہ • عمود
 - نقطہ وقوع • زاویہ وقوع • زاویہ معکسہ
- 6. ذیل کی حالتوں کا مطالعہ کیجیے۔**

ٹوبیہ اور عبدالوہاب پانی سے بھرے برتن میں دیکھ رہے تھے۔ ساکن پانی میں ان کے عکس واضح نظر آ رہے تھے۔ اسی اثناء میں عبدالوہاب نے پانی میں پتھر پھینک دیا جس کی وجہ سے ان کے عکس غائب ہو گئے۔ ٹوبیہ کو عکس کے غائب ہونے کی وجہ سمجھ میں نہیں آئی۔ ذیل کے سوالوں کے جوابات کے ذریعے عکس کے غائب ہونے کی وجہ ٹوبیہ کو سمجھائیے۔

- (الف)** کیا نور کے انکاس اور عکس کے غائب ہونے میں کوئی تعلق ہے؟
- (ب)** اس میں نور کے کس قسم کے انکاس کا خیال اس کے ذہن میں آ رہا ہے؟ اسے واضح کر کے بتائیے۔
- (ج)** کیا نور کے انکاس کی قسموں میں انکاس کے قوانین پر عمل ہوتا ہے؟

